

# कनियो पुस्तक

के.के. सुब्रह्मण्यन  
चेराट्टी



# कनियो पुस्तक



उजवाडावपी:

के.के. सुब्रह्मण्यन

चेरायी



(Konkani)

**KANIYE PUSTHEK**

Stories

by:

**K.K. Subramanian**

*First Edition :*

March 2014

*Published by :*

K.K. Subramanian  
Kallarakkal House  
Cherrai - P.O.  
Ernakulam, Kerala

Price : ₹ 30/-

Printed at : Amarakerala Industries  
Kalabhavan Road, Kochi-18

## दोनी उत्तरां

सर्वय जना कनियो प्रिय ते. बरायले कनियो कोणा  
कोणाक चांग दिसतो म्हुण माका कलना. जल्यारिय सेदा  
आमचे जीवनातु आमका प्रिय जावनासी आशय जोड्णु हाँवे  
कनियो बरायलाय वचिचाय मना करिचाय.

देवु भरें करुँ

के.के. सुब्रह्मण्यन



भितर

- |  |    |
|--|----|
| 1. पावुसा काल                                    | 5  |
| 2. अड्डा मोडोण दन्ध कल्यार दाँते कत्रोतसी खावतेय | 11 |
| 3. किरातु  | 13 |
| 4. खावचा मेले जाला जाले न जलार ना                | 15 |
| 5. भोट्टजाली सेवा                                | 16 |
| 6. उवरा उदाक                                     | 25 |
| 7. कसु कपोड                                      | 27 |
| 8. जय दीसु                                       | 29 |
| 9. आरे सान्न पुत्तो तू कच्चे गल्लोरे             | 30 |
| 10. नतुराक अजालो पुरस्कार                        | 32 |

## पावुसा काल

पावुसु चां पडता. सग जन घरान्तु बसून पोरनी पोरनी काणी सांगताय. सीं खाता फंगरोण बायल बुरगी कान दीवनु काणी आयकताय.

लोकका लगी सत्तुली ना, एदे जना लगी सत्तुली आसा. जाल्यारीय बायिरी देवु जावना. ता लेकानी पावुसु सुरु जल्ला. अंगणा भोरणु उदाक. किते कोरणु कसलेय धेन्ध करूक?

जोडू शक्तीने मारता. मडो, मडी, व्होड व्होड रुक, केळी मोडोन पडतली मणु मनांतु शंका. ये सेग जोडातु इसीय-तिसिय नाचताय चोयचा चां दृश्य. जाल्यारीय भित्तेरी भोय्या लगता. कचोय एक मडो न मडी न रुक घरारी पळ्यार घर खोप्पुट मोडोन पडता मणु मनांतु दिसता.

सेग जन देवा सिवरताय, कोणेय राम-राम नांव जप करताय, कोणेय कृष्ण जप करता, अनि कोणेय नारायण नारायण मुणाताय, थोडे लोकु महामय उळदिताय. सत्य सांगल्यारी एकेक घर देवस्थान मणु दिसता.

घर बन्धून पोडूक दाम नसीले जन एक ओसी, बुरग्याके एक वेळे निस्सें पेज दुवुक ना मणु रडताली. आवुस-बाप्पुस दूसरी ओसी. दाम-दुडु आसा जाल्यारीय ओरुव-दाल, मीट-मीरे, गोडपयन्दार, चाय-काफी अड्डण कितय तैयार कोरणु खावचा किस्सी?

रन्निनितु उज्जो जलयचा किस्सी? कचेटे चोयलारी थांग उदाक इ अवस्था. पार करूक चां प्रयासरे बप्पा, चां प्रयास!

शिवजी महा रय्या नवीक सेनातु अस्सीलतें बप्पिलेय सन्नलालेय घरकार. कालु पोरतोलो. ब्रिटीश शासन आयले. तें गेल्ले. अत्ते जनतंत्र आयले बप्पिलेय सन्नलालेय घरकाराक सोविन्दुर आधारु जल्लो.

पावसु धार धारण्णु पडता, बप्पी दामु-दुडु नसीलो योकु मुनीस. तो सोविन्दरा उसून मसोळी दोरनु पोट पालटता. मसोळी बिकुणु मेळ्ळे पैसानी जीवित मुकारी ओरता.

ताका एक साने खोप्पुट आसा. ता खोप्पुटांतु तो आनि तगेली बायल बुरगी राबुन आसे. पाउसा कालांतु खोप्पुट खाल पाडता मणु दिसता.

घरान्तु भोरणु उदाक. किते करूक? कच्चे ओच्चाक? कोणाटें संगूक?

पाउसा काल ताका बल्लाव वेळु आते, तगेले खोप्पुटातु पोडुक स्थाल ना इ अवस्था कसी पार करूका मणु ती विचार करता. तज्जें मुकारी कसलिय वाट देखू ना.

वप्पीके एक चोडू अनि एकलो चेडो आसे. ती दोगय एक प्राथमिक पाठशालांतु सिखताय. बोयनिय बावुय एकसानी स्कूळां पवताय योकुनिमिष तोडोवु करनासी हाजर दिताय. अध्यापकालो उपदेश आयकून प्रवृत्ति करताय.

पावुसातु क्लासा ओचा सेग बुरग्यांके चां आनन्द. विद्यालयतुं हिन्दु, नयत्तो, कारो मणु कसलय अन्तर ना. सेग एकमेळु जाणु मुण्णी मुणु यविसिय-तविसिय दावुणु बोंवताय दमेली बुरगो होड



मोळा वस्त्र न्हेसुण एनाय-ओताय. चां मोळा सत्तुली दोरणु एताय. ये सेग दृश्य कांय नसी दरिद्र बुरगी चोवुणु राबताय. घरकेटे पावुणु अवोय अब्बाटे सांगताय.

पाठशालांतु सेग बुरगी युनिफां न्हेसुका मणु नियम आसा. चेरडुअक युनिफां न्हेसुन दडचाक आग्रह आसा.

बप्पीली बायले मोगाची धुविकोय पुतांकोय दमेली बुरग्या मट कळासां दडुक श्रम करतालो. ती कसलेय दन्धा उसूण रुपया करताली. बुरंग्या सिखोणु सिखोणु आयचे समूहांतु एक चां स्थान मेळका मणु देवा लगी प्रार्थना करताली पाउसु कुब्बोन कुब्बोन आसा.

बप्पी मसोळी देरुक सोविन्दरा गेल्लो. तज्जे मनांतु एक मात्र आशा आसा "बायले-बुरग्या उपास गळुना."

तो मोचुलारी बल्ले कडून चेळ्ळो. तगेले मित्र सन्नलानी मोचुळ तण्णु सोल्ले. पावुसु पोडणु आसा. तणु तणु ते सोविन्दरा मदे पवले.

मसोळी धेरुक सुरु केल्ले. वारें मरचा आरंभिले. सोविन्दरा पाळ उंचारीय खळ्ळाकोय ओत्ता जल्ले. जोडू मारचा सुरु जल्लो.

पाळ उंचारी उबरले तिगलें मोचुल खाळ ऊंच जाता. मोचुलांतु उदाक भरले. मोचुल बुडोन गेले. ते दोगय उदाकां पडोन गुसमुटेले.

पावुसा कालाक कोणेय मसोले देन्धा ओसप ना. ते लेकुनसीण बप्पीय सन्नलोय खोडा जाका देकुन सोविन्दरा गेल्ले. तिका उदाका लगून रक्षा मेळुकु प्रयास जल्लो. या अपाया वेळरीय मनांतु आसीले आग्रह पूरा करुक तीने निश्चय केल्ले.

सोविन्दरांतु चां कोलहल जाता. या गोन्दलातु दोगच मुनीस मोरणय जाण्णु खेलटता. बप्पीलेय सन्नललेय एक एक क्षण बळ्ळाव जाता. सीविन्दरु तिका गिळचाक तैयार जाण आसा.

बायले-बुरगी आशेन चोवुणु चोवुणु रबीली. रबून-रबून पूरो जल्ले.

ता वेळारी कोणोय दावुन योवुणु सांगता एक मोचुल सोविन्दरा तटेरी पोळ्ळा. तें कोणाले मणु सन्देह जल्ला. ही वार्ता बप्पेले बायले-बुरग्या कान्ना पळ्ळी.

इ खबर आयकिले पेटाक तिंच्चे मनांतु कसल कसल भावविचार जल्ले मणु सांगचा प्रयास अते. मोचुल दिखले पिटाक ता गांवतु सेग लोकुय सोविन्दरा दिक्का पावलें. बप्पीकोय-सन्नलाकोय सोदुन जायते मुनिस एकड जल्ले.

बप्पीले बायल-बुरगीं हरदयारी मारणु रडताय. ये आयकुन जनपताक दुःख सह जावुन्ना.

सन्नला जवणु बोब गलूक कोण ना. तका असीली अवोय. ती मोरणु एक ओरस जल्ले.

बव्पेली गरकानी एक दैव विस्वासिनी अते. तीने जैते दुःख भोगिले आसे. तियेनी कुलदेवा लगी प्रार्थना केल्ली. "देवा मेगेले घोवाक रक्षण करुका."

देवानी तिगेली अपेक्षा सन्तोषाणी आयकीली. ताने अनुग्रह दिल्लो. "तू भिवुन्नका तुगेले दुःख आवु दूर करता".

तियेणी दोळे इसकोडोन चोयले पेटाक एक प्रकाशु दूर दिक्कारी तेळे तेळे जाता. ती चोवुणु रबली.

सोविन्दुरु शान्त जल्लो. बप्पीय-सन्नलोय रक्षेक जाय देकून श्रम करताय. ता वेळारी एक व्होड रुक तिंचा मुकारी पवलो. ता रुकारी दोगय धोणु रबीले. तिका आस्वासु जल्लो

राति जल्ली कळोक जल्लो. तिका मनांतु धैर्य आयले. तीने दोगनेय देवा उळ्ळो कोरणु सांगीले "देवा तूवे अमका रक्षा दिल्ली. अमी तुका विसरुना. तुजे पय्याडे एक करोड नमस्कार गळताए."

ता रुकारी बप्पीय सन्नलोय चॉ कोरण दोणु रबीले. तिका शक्ती मेळ्ळी. दोगय हत्तानी ताण्णु ताण्णु रबीले.

ता वेळारी एक तारु एत्ता देखिले. तीने हत्तानि अप्पेले. तारुवंतु कप्पितानानी ये दृश्य देखिले. तका मना जल्ले रक्षे जाय देकून कोणेन प्रार्थना करताए.

तिका रक्षा करुंक कप्पितानानी निश्चय केल्ला ताने तारुनतु साने मोचुल सोविन्दरा देवेले.

बप्पीकोय सन्नलकोय रक्षा दिल्ली. तारुंवातु दन्धकरानी तिका चाय-खाण दिल्ले. न्हेसुक वरत्र दिल्ले

बप्पीले दो दिसा विशेसु तिंचे लगी संगून मनातु केल्ले. कप्पितानाणी इ दुख काणी आयकून मोचुलारी सोविन्दरा पवले तिका आनन्द जाल्लो. तिने सेगट कोय धन्यवाद दिल्ली-दोगय तंगेले घरकेट गल्ले.

बप्पीले सान्ने खोप्पुरातु दुखानी बायले बुरगी रेड्डूण-रेड्डूण बसलाय ता वेळारी बप्पी घरा चेडु गल्लो. ती ताका चोवणु चोवणुरबली तीने रण्णे रबेले. तिगे दुख दूर सेरले.

बुरग्यानी अब्बा हत्ता दोरणु हासून हासून न नाचायाक आरंभिले.  
घरकरोनी घोवा चोवुणु चोवुणु चाय करूक गल्लो. चाय जल्ले.  
गणगा उबुकोरी केल्ली. अवोय आबु-बुरगी एकसानी बसून खुशेनी  
चाय पिल्ली. खाणे खायिले. बप्पिने दो दिसा काणी तिका संगु  
आयकेली ता लेखानी पावुसु गल्लो.

☆☆☆☆☆



## अड्डा मोडोण दन्ध कल्यार दाँत कत्रोतसी खावतेय

एक गोंवातु एक धन्धीली आसीलो. तजे नावते वट्टु. ताका तेग जन पूत आसीले. ते सबाव बसून वेळु परा गलताले. ताने तिका एक सिकवण सिक्का म्हुण निश्चय कलो. वट्टून एक विद्या दकून कडली.

एक दीसु फल्या फल्यारी पूतांक उबठेले. दिनकार्य सग कल्ले. चाय-खाण पोटो भोरणु खावेयल. आबुय पूतोय खोंरे खान्धारी कडूण चमकले. शेतकाम करचे स्थयारी पवले. अबानी संगले पोरी गद्यातु खोरानी खोणचा शुरु कले.

तिसी तीने गजनीतु दन्ध करचा आरंभिले-चों ओता काळु. ओता उष्णानी चिक्कोलु सुखोणु पुडी जली.

पवुसा काळु जालो वट्टूनी बन्धिच निश्चय कलो. बात बल्या गालणु तोलयातु फुगचा गल्ले. एरदूसा बीयाचे बलों उचारी कडूण दरेयले.

चार-पाँच दीस जाले. पावुसु कुबेयत ता पवुसातु वट्टूनी आनी पूतानीय बीं रेयिले. रोव खावचा परवे एतोले. परवे दवण्डीचा पूतों बन्धारी रवेयले. ताने एक रोव परव्य करानी खावन्नसोण रखिले. तिसी सर्वय बीकिलोले. चार-पाँच दीस गले पिटा सर्वय गद्य हरे जावुण दकले.

ताकां व्हड आनन्द जालो. दीस मास गले. खेलेयचा बुकु जालो. खेलवोण आरंभिली आवोय-आबु, पूते-धूव आनी सेजारी बायले सर्वय गद्या दवली-पुडो, तोण सग उमटोण बन्धारी गले. तिसी गद्ये चों कोरणु शुद्ध कल्ले.

एरदूसा सर्वय जननी एक मेक जावणु खेलवोण आरंभिली. चार-पाँच जावण रबूण ताँब उमटोण रोंपिले. सकानी लोगूनु सांजे पुतोरी दन्धे चमकतो रबीले. तातु भितेरी ताँका चाय खाण पोट भोर दिल्ले. लोक गीत, गाने गावणु ताने सन्तोषानी खेलवोण समाप्त कल्ली.

अबुय पूतोय सेदा गजनीतु एताय चेतयाय तांका आज ओळ्ळो आनन्द आसा आज हरे कपडानी गजोनी फन्देलेयता म्हुणु दिसता. कोणीय श्रगार कल्या पोरी दिसता.

दीस मास गले. गजोनी फुल्लेली. फुल्लाँ पोरमोळु चारी दिका पवलो. दुदा पिराय जल्ली - तिसी बात जाले. यंगाय-थंगाय कणसा वरांतु हल्लाताय

आज गजनीतु हरा वरणन. पचुवे उसुण भंगरा वर्ण एयिले. गजांनी पिकोली.

निवनी वेळु जालो. वंटुय-पुतोय सजारी बायलोय इल्यानी निवचा शुरु कल्ले-नीवुणु सगटानी चिरोट बन्धीलो-निवोनी जाली. चिरोट बन्धारी चेडयिलो.

उंचुवण आरंभिली एक एक कणस परा गलनासोण उंचुन कल्ले. चुरोट सर्वय हलारी ओरणु दरेलो-

मोलाप शुरु जाले पायानी मोल्लो बात वेगल-कल्ले-बोयकोल दूर कडूण बता दुंगोरु कल्लो.

पोतोम दिवचा आरंभिले-सो कोट्टे पोतोम दन्याक चार कोट्टे दन्धिलाक तिसी पोतोम दिल्ले-बात एकडो कोरणु गल्ला. आनी सुखेयका. चां बात सुखेयले बीक जावकसी बात चां कोरणु सुखेयले.

बात मेजुन सका भोरलें. ता वेळार अबानी पूतां उळ्ळो दिलो. ते एयले. वट्टून संगिले उड्डा मोडोण दन्ध कल्यार दाँत कत्रोतसी खावतेय.

☆☆☆☆☆

## किरातु

सैं सैं वर्सा पिरथोम रानांत एक किरातु आशिल्लो. ताका बायल भुरगीं आशिल्लीं. रानांत एक घरांत वासु करतो जाल्लो तो. केदनाय राक्काणि उबटोण किरातु खोडु सोदूण ओता. हातांतु पेसकोति अरत्रादी कडूण रानामोदें पावलो. रूकार आशिल्ले सेग सेवण्यांकोय ताणे लक्ष्य दोरोणु मारनु धाल्लिं. घरकोडे होरनु बायले लागीं दिल्लीं. तियेणि सेवण्यांचे फाके पेल्यां गण्णु चां केरणु मरसा रावन्दोंय केल्ली. जोवोण तयार जालें. किरातु नावूण जेविचाक आयलो. ताजे लागीं भुरगींय बेसोलीं. बायलेणि पान दोरोणु सीते रांवदोय वाडीली. सुवादानी पोट भोरोणु जेयीलो. भुरगींय मोस्त जेयीलीं. बागी सगट बायलेणि खायलें. अशि तो जीवीत मुकार ओरता.

एक दीसु किरातु रानांत पावलो. थंगांय-थांगांय भोवलो. ताका कांगी खोडु मेळ्ळेना. ताका रण्णे आयलें. तो राना मोदें बेसोलो. तावेळ तीन मुनीयो थांगा पावले. ताणे मुनियांले मोटे जोमीचाक गेल्लो. तावेळ ताणी किरातालागीं निमगीले “कित्या हो तुष्कर्म करता?”

ताणे जाप दिल्ली “मगे बायल भुरग्यां खातीर हांच करतां.”

“तशी तरी दुष्ककर्माचो वांटो तुगेलो बायल भुरगीं भोगतलीं वे म्होण तांचे कडे विचारून यो.”

किरातु घरकोडे धावलो. बायल भुरग्यांलागीं विचारले “ओटू पाप दोष कोरनुते हांव तुमकां खोडू हाडूणू दितां. त्या पाप दोषा वांटो तुमका आसवे?” तीणी सेगटानी सागीले “आमका भाग ना.”

ये आयकून किरातु मुनियँ लगी पावलो. मुनीने ताजे लागी संगीलें "केल्लेले पापाचे मोचनाक आनी तप कर।"

किरातु तप करून राना मोदें बसोलो. "राम राम" जप कोरणु जायतो कालु तो बसोलो. वात्मीक म्हळ्यार बाळ्ली योवुणु तांजे चारी ओसी भोरली. त्या वात्मीकां लागूण वात्मीकी जालो.

☆☆☆☆☆



## खावचा मेले जाला जाले न जलार ना

पाउस पोळ्ळे एक दिसा मणकुणी अजाले अडणातु एक सान्न केळी नेम्मो पुळ्ळो. मणकुली साने भुर्गी सेदा सकानी उठोन केळी नेम्या सिपतोली. सिपले उपरान्त ती स्कूल ओत्तोली. अबानी पुल्ले रोप्पी तचे मोन्नातु व्हड मोगाची रोंपी जावण वडोता. सांजवेळा घरकेटे एयिला केले रोंपी सिप्पोण जाय चाय पिऊ.

दीस ओतोसी दिग पान्न एक एक जावण एताय वरंयातु पच्चुवे पन्ना हळ्ळताथ चोयचा चॉदिसता. सारें गलताय उदकानी सिपिताय. तिसी केळी ऊँच ऊँच उभरचा शुरु जाली.

दीसे गल्ले, मास गल्ले, केली इल्ली. व्हड एक बोण्डीये सेयत केळी गोंवटय तुलानी गोडावो भायिरी सेरळो. दिसान दीस एक पटव 'फेणाव' भायीरी एता. दा फेणवाचो एक सुन्दर गोडाव दिकु जलो.

भुरर्गी केलि गोडव्य चारी ओसी रबुन गावनु हात वजुण नाचताय घरकरा सगटाक खुशी जाली. दीस, मास, गले. फेणव्याचे केली मोटी मोटी जावन देकिली. एतलय ओतलय गोडव्य चोवण ओता चन्नी योवणु चोयता, कीरु एवणु अपोडोण ओता. इसी सर्वयालो एक हरय जालो मणकुलो गोडाव.

तिसी आसी वेळारी वरेंय पवसूय जोडुय एकसानी एयले. (पवलो) मणकुले गांवतु आसी सर्वय मोडून खाले पोळ्ळे. तांतु मणुकी केळा गोडवोय नाश जावणु गल्लो. मोगानी सर्वय पूरणु करतेय खावचामेले जाला जले, नवे जाला ना.

★★★★★

## भोट्टजाली सेवा

उत्तर पोरुर वेणाट रय्या अधीनाँ जल्लो. पोरुरचो रायु रवळार सोडोणु पारकोटोवाँ गल्लो त्या वेळारी पोरुरच्ची सेनाँ अस्सीले अम्मी बारा घरकार पोरुराँ रबचे अमगेले जत्तो ह्मुणु मोन्नाकोरणु पेल तेटी अस्सी कोच्ची सीमात्तु अयिले.

चेरायी एक स्थालारी थक्कूण वेगोले स्थलारी अम्मी पोरतुणु पोरतुणु रब्बुण चयली मोन्ना मोन्ना सजत्ता एक भूंय अमका देखूणु कटच्चा जवुन्ना. तिरस्सी-अस्सी काला बैप्पे सोविन्दुरु कोपोत्तो जल्लो. ओराय देवा गोरवोन्तु सेन्त सेन्त सोविन्दराँ जल्लो देवुळाँत्तु सोविन्दीरु चेल्लो. कोच्ची रय्या निर्देशु तेक्कीते ओराय देवा संकेत चेरायी केल्ले. तंगा अग्रशाला बन्धुणु देवा बैसेलो. मगीरी गरभ कूट बन्धूणु देवा प्रतिष्ठा जल्ली. बैप्पे गौड-सरस्वत ब्राह्मण जन चेरायी संकेतात्तु एवूण रब्बीले.

ओराय दवळाँ उत्तरा दिशेरी दोंकोरु गद्यो जावुणु बारा एकट भूंय अस्सीली ह्या बारा एकटस्थाया मोध्ये सेनवासु भोट्टजोयी भोट्टीण्यायी रब्बुणस्सीली. भोट्टजो शिवलिंगक्कोय श्री भद्रेक्कोय पुज्ज केरच्चो पुरोहित ते.

पाटें पोळ्ळे ह्या बारा एकट स्थायारी रबच्चाके अनुमति घेयिली. जयत्ते वट्टेणीय चांक जत्तो ह्मुणु अमकेलाणी निश्चय कल्लो. देनपारा पोरुत्तूण ते सेनवासु भोट्टाजा देखूक्के गेल्ले. मुप्पानी संगीले अम्मी कुणबी अत्ते. निल्ताँकेटे रब्बुणास्साय. जलारी मोन्ना समाधान ना भोट्टजाले सेजारे जावुणु रब्बाच्चाके अमका ह्वडू मोगु अस्सा. अमची

भसे लोकुनिन्तात्तु अस्ये ह्मुन मक्काकलता. तजे पिरत्तोम तुमी केंत्तोय अस्सीले.

अम्मी पोरुर गजनीतु बात केरत्ताले. मगीरस्सी सोमियारी रय्या सेवकाक चिट्ट सिखेयत्ताले ध्मुणु मुप्पानी संगीले.

मोन्ना जल्ले तवोळी तुम्मी 'संयला' लोकु ओय कयी निय? ह्मुणु भोट्टजानी इचरीले. पिरत्तोम अम्मी रब्बुणु अरसी भूंयके संयला देवुळे ह्मुणते उळदिताले. संयला देवुळां उत्तर गोरवोन्तु ते चन्द्रपुरी ह्मुणु उळदिवच्चो गावु ह्मुणु मुप्पानो मुळ्ळे.

फायी सक्काणी पैसा पुज्जेवेळारी एय्याय. अधिकरां देखूणु अमका उळ्ळेत्तेय. ते तुमका यंगा योवुणु रबच्चाके अनुमति दित्तो ह्मुणु भट्टजाणी विवोरु दिल्लो. जल्या अम्मी फायी एत्तायी भोट्टजो मुप्पानी संगीले.

एरदुसा दवुळ्ळो उरसुणु तिणे भोट्टजा देखील्लो. भोट्टजानी तिंवका मण्डा अग्रशाले जगलेरी बैयसेले. भोट्टजो अग्रशालेतु गल्लो. अधिकारीय भोट्टजोय बायिरी अयले अधिकारीनी मुप्पा नावकिते? मजे नाव बप्पी मुप्पा अबा नाव? अबा नाव गोयुन्दु. तुमका अभ्यासु कलतावे? अत्ते अमी अभ्यासु करनाली. बैप्पे अमचो अजोयी जनारदन पैयी जावुणु अभ्यासु सिखताले. कोण भट्टमा जनारदन पैयी? अयकिलेनवे? "मलप्पोयक अजीरण गंवच्चे जना सुट्टी उदाक" मोन्ना जलवे.

तुम्मी किते करताय ह्मुणु अधिकरीनी इचारीले? तंगा उरसुणु अम्मी पवसाकला बता कृषी केरताय. गिम्मारी तोवंसे, दुद्दी, चोवली, गोसाले सेगे केरत्तो.

तुमका घारे बन्धिच्चास्थलु भट्टमा देखोदित्तो ह्मुणु अधिकारानी संगीले थंगा घर बन्धूणु रब्बाय कित्तेय सेग कृषि कोरणु खयाय. देवाक कित्तेय कनोकी जावुणु वोरसा वोरसी दीवक्का. देवस्वाँ थक्कूणु राजा भोगू बन्धीका ह्मुणु अधिकारीनी सगूणु मोन्नाकेल्ले

अम्मी वोरसा वोरसा दवळोत्तु कनोकी दित्तेय ह्मुणु बप्पीने संगीले अभिषेका वेळु जल्लो. तिस्सी जाँवु भोट्टजो.

देवा पाँय पोडोणु ते गल्ले सेनवास भोट्टजो महादेवा दवुळाटे गल्लो. तोद्दुस संझे बारा घाराँ बन्धीच्चा भूयी दखोणु दिल्ली. दो तीन दिसा भित्तोरी बारा घाराँ थंगा अयीले. तिस्सी सेनवास भोट्टजा सेजारीजल्ले.

मडो-मडी दवरी-तेय. रान्तोये जावक्कस्सी बज्जी, मण्डे पुण्णु केस्तेय चांक उदाक मेलतो गय्ये-बोकडे वाढेयत्तेय. लोकु सक्का लेक्काणी बात अडूणु गलतायी कण्टूणु ओरोवु कोरणु दित्ताय. तक्कस्सी प्रतिफलु मेलतो धन्धे सोद्दूणु कोंय ओस्सुकनक्का. जीविजावच्चक्कस्सी सगय यंगा असा.

सज्जनोय-स्वजनोय जावनस्सी संपर्क कदनाय मोन्ना समाधान मल्लता. ह्या जना कोच्ची रायु जावुणु संपर्क असा नोप्पुर जलारी कुणब्यालो क्षेमु सोद्दीच्चारय्यालो प्रतिपुरुष जावुणु मोरगोद्दे मुप्पा एत्तोलो. तिस्सी केच्चे वट्टेणीय यंगा राजनीति मेलतो जल्ली. यज्जा पसवोंती ते अमी यंगा रबच्चाके निश्चय कळ्ळोलो.

घरक्केडे धन्धे जलारी भट्टिनायी तुलसी देल खुंदूके ह्या बाराय घराँ अडाणा पवतोली. तवोळी एकेक घरक्कारालो क्षेमु नुवीजीणु मोन्ना केरत्तोली.



ह्या बारा घरक्कराँ जावक्क देखूणु भोट्टजाणी एकी केळोरी बन्धीवेयली तनत्तु गणपति देवा पोतिष्ठा केल्लो. सकणीय संज्ञेय यंगा दिवो लवच्चा संगीले. शुक्रवारु संज्ञे भोट्टजो पुज्जा केरतोलो. पुज्जे सोमियारी गवंच्चाक्क भजन सिखीले. तिससी शुक्रवारु दीसु पुज्जोय भजनोय खेळीत पोडन्नस्सी केरतो जल्ले.

मसाणी मासी प्रदोष उमास केरतोलें. नाग पोंझी दीसा रकसे धार कोरणु नगाँ दूध दिवणु जावक्क अयंदो गिलच्चा. जलारी गरडी भुंयक्करा नाग पोनझमी ना. तज खतिरी सगट्टालीय नेवाँ पोरोब गरडी पोंझमी दिस ते. गरडी पोनझमी जतोरी एविच्ची अष्टोमी ते गोकुल अष्टमी, या दिसाँ अमका तजो तजो आचारु अनुष्ठान अस्सा. महालयोत्तु उमास जल्लारी. नवतोरों पवलीं. यनत्तु दुर्गष्टमी, मन्नोमी, विजय दशोमी अति प्रधान जवनस्सी दीसुते. विजयदशोमी थक्कूणु अम्मी तुलसे पुज्जा करतो.

उत्थान एकदशी दिसा बयले केळरेटे एक्कोड जत्तोली. देवा भजन केरतोली. उत्थान द्वादशी अमका खभाँ पोरोब ते. संजे सेगु केळीराँत्तु एक्कोडे जत्तोले. भजन कीर्तन जांयतोले. चन्द्रीमु सत्ताडे धडी उनचारी पवलारी गोविन्द परात्मात्मा उडुगासु कोरणु भेट्टजो तुलसी के अरध्या दित्तो खोभू लयतो देवक्कोय तुलसीक्कोय आरती दखेयेत्तो. मंगल ह्मुणु जल्यारी तीर्थ प्रसादु सेगट्टाक्कोय वेरक्कीत्ते. निवेजु घेवणु तगे तगे वाट्टे ओत्तोले.

मगीरचे ओरसारी केळरे मुक्कारी एक पेरे बन्धीले तनत्तु अमगेले मेळु सिखोत्तो जल्ले. तमिलानी नाटोक किखीले. तवोली दूर गांवत्तु कुणबी यंगा नटोक सिखेच्चा पवले भोट्टजाणी अवोयभासे नटोक

सिखच्चा संगीले तिस्सी अमकेलानी अवोय भासे नटोक सिखीले.

वोरसावोरसी उत्तरायण संक्रान्तेक कुणबी कोटुन्नूर गांवातु एककोडे जत्तोले. दक्षिण गवंट्टाणा थक्कूण उत्तर गवंट्टाणा अस्सी कुणबी यो दीसु यंगा पवत्तो. संक्रान्दी रत्ती तिणी सिखिली सुन्दकला ते यंगा प्रकट केरत्तो. केळेरेटेसिखीले सेग सुन्दरकला कोटुन्नूर कवाँतु खेलीचा भोट्टजो अबाके प्रेरणा दितालो. तिस्सी ह्या कुणब्या लोक्का कीर्ती दिक् दिक्कातु व्यापी जल्ली. भसेणी सिखीले नटोकगौड सारस्वत ब्राह्मणा समूहाँ मठाँतु खेलिचा भोट्टचानी अमकेलाक अवसरु कोरुणु दिल्लो.

सेनवास भोट्टजा चोरडूवाँ ना. सेज्जारास्सी कुणब्या बुरगीं ते तींगे दुवोय-पुत्तोय सुत्तापुन्नोव, सोंसर पटवो ह्या दिसाक्कबारा घरक्केटे बुरग्यांक उलदीवुणु जगलेरी बैसेयत्तो. भासेणी चांग-चांग गीन्तु गयँच्चा संगत्तो. बुरगी तीक्का केलत्ता गींतु गांयत्तो, भोट्टीण्यायी तिक्का पन्ना चोळुक्को दवरुणु इट्टो-अंपोट वडत्तो. सेग तंगा बैयसुण इट्टो अंपोटाँ बुडोणु खत्तो. ह्ये चोवुणु भोट्टजोय भोट्टीण्यायी आनन्द दिरवृत जत्तो.

अबाले दक्कुले आक ते सन्नोली. तिक्का पोरुर दक्षिण दिखारस्सी कुणब्या गोरवन्तातु ओरड कोरणु दिल्ली तिखो गोवुंमहामारी योवुणु मोरणु गल्लो. तवोळी तिक्का इक्कोरा वोरसा प्राय. कित्तेकेरोप? भोट्टजानीय-भोट्टीण्यायेणीय तिक्का तींगे पोस्की ओरणु वगोयतेय ह्मुणु मत्तारबाटे संगीले. तिस्सी सन्नोले चेराई अस्सी तोद्दुसु लग्गूणु तीतिंगली पोस्की जल्ली.

दीसे-मासे तिस्सी ओत्ताय. देवा मोन्ना अट्टोणु भोगोत्त कोरणु परत्माके अपर्ण केरक्का ह्मुणु सेनवास भोट्टोज सेगट्टडे संगतालो.

एकेक्के घरक्कारु वोरसा एक भोट्टडजा केराणी पारायण करतोले. महाविष्णुलो एकक्कोक अवतारु पारायण कोरणु तज्जे अर्थु भासेणी संगत्तालो. ते जत्तोरि विष्णुपरमात्मा समर्पण कोरणु आरती देखोणु सर्वय जना निवोजु वेरक्कीता. या व्रता केळारी बाराय घरक्करों योवुणु पवतालीं तिरस्सी अंके जनाके सनातन धर्म ज्ञान मेलत्ताले.

ददुले मसा मसी कृष्ण पक्षंतु प्रदोष व्रत केरत्तोले तिरस्सी एक मासा पुडा-पुडा व्रत काडक्क अस्सीले. प्रदोषा ओरिक्केली, प्रदोष उमासे ओरिक्केली उमारा यींय नित्तेण एक मास चारी शुक्रवारों व्रत केरक्क अस्सीली ह्यालेक्कानी आठ व्रत अम्मी केरत्ताले. ददुले ह्या लेक्कानी व्रत केरताय जवंच्चाक्कोय बयले सोमारु, दशीमी, एकदशी ह्यादिसाडें व्रत केरतो जल्ली.

ओरिक्कले भोगोत्ते जल्लारी प्रदोषु दीसु राक्काणी फल्या फल्यारी नावुणु तुलसी उद्दाक गालणु पोंय पोल्लारी तवळे थवकूणु अयंदो गिळुनज्जो. तोण्डातु उद्दाक जल्ले जलारी थू केरवका महादेवा मोन्ना अट्टोणु तगेतगे कोर्मुकेरक्का संझे नावुणु उभोती कटुणु तशीले सियांले गोण्णु दयळों ओतो. शियांले महा देवा नट्यारी देवरूणु पोंय पोडतो. मगीरी ओराय देवक्कोय पोंय पोडोणु दवळों प्रदिक्षण गणु दुसरीय महादेवा देवुळों योवुणु भोगोत्तयक्कोय रक्कसी अय्युक्कीय नमस्कारु गणु महादेवा नट्यारी भजनाक्के बैसतोले भोट्टजो निवजु कोरणु बैसतो, प्रदीष केरत्ताले देवा भजन केरतो मंगळारती वेळु जल्यारी निवोजु देवा समरप्पितो आरते सोमोगु जल्लो ह्मुणु भोट्टजो संगतो भजना बयसले सर्वोय जन उबटोणु भजन ह्मुणुतो मत्तारे महा देवा ह्मुणु बोडाणी उच्चारण कोरणु शिवलिगा पोंय पोडोतो. भोट्टजो देवा आरती दखेयतो शंखु जघालट यज्जे नाद दिख दिखांतू

पवंता, मोन्ना शान्ती दिवांच्चाक्क अभिकित्ते जांवक्का? भोदृजो आरती बायिरी अटत्तो सेग्गु आरती पाँय पोडतो मँगळ ह्मुणात्तो. तीर्थ प्रसादु घेयत्तो. तगो तगो सिंयाले तो तो कटु पिंवच्चा लगत्तो. सेगट्टाक्क मेडिक्के निवोजु भोदृजो उळदीवुणु दित्तो.

भोदृजो गर्भ कुटँत्तु उरस्सूणु दिव्याच्ची वत्ते सेंत्ते केरत्तो. नटो गलत्तां. अनी छावी केरत्तो. छावी अग्रसालांतु ओण्णु दित्तो भोगोत्ते केरत्तलेय भोदृजोय कोरणु घरक्केटे ओच्चाबायिरी सेरत्तोले.

भोदृजो संगच्चा लगत्तो पयक्कां तू मोन्ना तप्पोनु देवा अट्टेयक्का. तुजे मगलानी देवु केदनाय उरत्तोलो तुक्का एविच्चे आपत्तां थक्कुणु रक्षा दित्तोलो तक्का शंका कांय नक्का.

मगीरी याच्चे पोरी प्रदोषादिसा देवुळँ लगुणु एत्ताण संगत्तो; परमात्माच्चे तीणी भाव ते ब्रह्म, विष्णु, महेश्वर तीण्णीय एक्को ते.

जलारी एक पुजेन पुरमू ह्मुणु तुम्मी नुगिंकीत्तो नोप्पुरो तिण्णीच्चेय तीणी धर्मु ते ब्रह्मच्चो धर्मु सृष्टि, विष्णुच्चे स्थिति, महेश्वरा धर्मु संहारु, हिस्सी जायत्ते तत्वोपदेश संगूणु दित्तोलो.

मोरगोट्टे जल्ले कुणब्याले महा सभे गल्लो अमचो मत्ताराबु घरक्केड ओथिरी सेरन्नास्सीण सेनवास भोदृजा कुडँ गल्लो.

भोदृजानी मुप्पालगी विशेषु इच्चारिलो, दोनी दीसु जल्ले आंवु निददेलेना कुणबी दोनी विभागू जल्ले योक्कु विभागु क्षेत्रचारु जाका दुसोरचो क्षेत्राचारु नक्का. मोरोद्वे मुप्पा क्षेत्राचारु नक्का ह्मुणस्सी विभागाँत्तु गल्लो.

रय्याणी मुप्पा रवळारांतु उळदिल्लो. मुप्पानी संभवु वर्णन कोरणु दिल्लो. तज्जे उपरान्त मोरगट्टे मुप्पास्थानु-मानु थंगा रबुणु परगल्लो



जल्यारी मुप्पादिल्लोराज भोगु मुप्पाक्कोय पिलगीक्कोय घेवुणु खवच्चाक उत्तोर दिल्ले.

क्षेत्रपाला स्थान मान निवे केरलातु कुणब्या दिल्ललो क्षेत्राचारु नक्का ह्मुणताय जलारी त्या स्थानामाना अर्थ कित्ते? तज्जे खतेरी रय्याणी दिल्लेस्तान रद्द केल्लो यंगा कुणबी एक मेक जाणु जीवितमुक्कारी ओरताले. अनी ते परस्पर यविसीयी तवसीय पेड्डु फारे गलत्तो यंतु आंवे केच्चो भागु कटक्का भोटजो?

पूर्व-पितृाच्चो धर्मुकित्ते? तो तुवेंय विधि प्रकार केरका अधर्मु केरचा नच्चो धर्मु सन्यारी अधिष्टित जलारी, अधर्मु पेटवणेरी थक्कूण एत्ता, तोगडे वेळेरी प्रश्न मोन्ना केरुक्का तवळ ऋषि समान जावनरसी पंडिता फुडॉ उरसुणु ज्ञान केरुक्का तिरसी नीवे मुप्पा? मुप्पा शान्ती मेल्ली. घरक्कडे उरसुणु नावुणु-जोवण जव्णु मुप्पा विश्राम केरुक्क अत्तेरेरी पोळ्ळो.

राती-ओत्तोली. दीसु जत्तोलो इसी कालु रोरत्तीत्ता ह्मुणु मोनीसु जाण जावुन्ना भोट्टजो मतारु जल्लो मंजेश्वरा पुत्तोरी चोमकुणु ओच्चुका देवा पांय पोडोणु एवुक्का ह्मुणु दिरसोले. देवास्वाँ संगुणु अनुमति घेयिली एक दीसु सक्काणी भोट्टजो मंजेश्वरा वोच्चाके बायिरी सेरलो ह्थीतु एकी सान्ने मोटे. नवाणु न्हेरसोच्चा अरसी धोति, अंकूट्टी, रत्ती फकराच्चा कंपोली मगीरी जावक्करसी धामु-दुडू कदुणु मंजेश्वरा पवलो.

देवा दर्शन केल्ली. गाँवा वोच्चा पोरत्तीला. सांझ जल्लारी, पवलारी, दवुळोंगोपुरांतु पोडोत्तेय, सक्काणी नावुणु पांय पोडोणु सुसारीय चोमक्कोत्तो. चोमकुणु चोमकुणु संझे चेशायी पवलो. विवोरु देवस्वाँ

अधिकारी जणले. एरदुशा फल्या फल्यारी नवलो. अग्रशला उस्सुणु छावी घेथिली. महा देवा देवुळाटे गल्लो. केरच्चो कोर्मु शग विधि प्रकार केल्लो. दनपारा जेवोण जावुणु घरक्कोडे गल्लो. देखूणु उल्लोवंच्चा अयीले जना लगी हर्षानी उळ्ळेयलो. संझे नावुणु देवुळाटे गल्लो मंगलारती जंवच्चा दवुळे दंप्पुणु चावी उग्रणा दिल्ली. भोट्टजो घरक्कोटे अयिलो. भट्टीण्यायेणी पेज वळ्ळी. सन्तोषाणी पेज पिळ्ळो. अंवलो-वोसरे कुटीनत्तु सेदा बयसेत्ता पोरी अराक्क फाट्टी लावुणु बयस्योलो. पोडिच्चान हार्थी कल्लें तवलें एक हुम्मेलो. लोगट्टो ह्हाडगल्लो. भट्टीण्यायी सन्नोली चोवुणु रब्बीलायो भोट्टजानी धोळे धंक्कीलें. सन्नोली. - भोट्टजाली ह्या लोकां जत्रा संगीली.

भोट्टजा जैजाक्क उळ्ळो दीवुणु अल्ले, जांक्करसी सेगु पवळे एरदुसा फल्य-फल्यारी सरियेरी दवरीलो उज्जो दिल्लो, तोद्दुसा सारी भोरणु सोविन्दरा पावेयली.

भट्टीण्यायेक्क सन्नोलीय सन्नोलेक्क भट्टीण्यायी तिस्सी तीं जीवितां मुक्कारी गल्लीं पाँच वोरसा जवच्चाक्कोय भट्टीण्यायेणीय या लोकांतु लग्गु जत्रा संगीली. सेज्जारी पवले. जयजां उळ्ळिल्लो. तिगेलीय शेषक्रिया केल्ली.

सन्नोली एक्कोली जल्ली. घरा चावी केल्ली. चावी देवुळें दिल्ली. सन्नोली अमच्चे घरक्केड अयली. मोरो पुराणी वगयले भोट्टजात्ती भट्टीण्यायेक्कोय ती उडगासु करेत्तोली. तींच्चे गुण-गाने ती अमगेडे संगूणु दित्ताली केदनाय स्वत्तीक चिन्त तेचचे गति तिगगोलो कोर्मु. जीवितां नैराश ना देवा ध्यान कोरणु तिगेलीय अवतारु देरेयलो.

## उवरा उदाक

**क**चडय चेयला कळोक. कित्या करचा, कचे ओचाक, कोणा लगी संगू. सर्वय यवसिय तवसिय धावुण भोंवताय.

हालासी उदाक ऊँच ऊँच एताः घराचे मेट, जग्गोली सर्वय बुडोली. घरा भितोरी पुतोरी उदाक पवले. मनीसु ता कळाकातु धावुन भोवनाय.

एकककोळो हता मेले सग कडून, भुरग्यकोय कडून अभय स्थनारी पवुका-एदे जन स्कूला पवले एदे जना दवळा दिका पवले. एदे जन मोचुवु सोदून ओताय. कचडे चेयला गोन्दोळु.

हया गोन्दालातु चोरे हता मेले तेवेय ओरताय.

कळोकु उसूण उजवाड एयलो. म्हल्यार दीसु जालो... दवळातु, स्कूलातु कच्चेटेय रबचाक सरकारानी उत्तर दिले आसा. लोकु एवुण आसाय.

खावचा-पिविचा सुविधा कल्ले आसा मेले खावणु-पीवुणु सान्ने व्हड चेयनासोण आसी स्थलारी पोडोणु वेळ कडताली.

तगेले तगले घर सोडून जनपेन ऊजो खाता. किसीय घरक्कोड पवका म्हल्ले विचारु एक ओसी. घरासी कोणेय कडून ओयले म्हल्ले दुसरी ओसी. मोन्ने इसी पीड पोडता.

बाल-भुरग्या अंगा उणसानी, हांकी, पोटा दूकी म्हल्ले रोगानी गुसमुटेताय एदे जना चिकित्सेक ओयजा लगी ओताय ओकोद घयेताय पिताय-खाताय रोगु सुख करताय

तावेळारी अयकीले उदाक दवचा आरंभिले म्हुल्ले वर्तमान सर्वय लोकानी देवा सुवरचा शुरु कल्ली. दवा तूवे आमका रकूका. एरदूसा लोगगन सर्वय जना तगेले घरकेट पवले.

☆☆☆☆☆

## कसु कपोड

अरिब्यन सुविन्दरा एदे केलक्कारी एक पॉच सेन्टारी घर बन्धून सन्तोष रबून आसा. ताका आवय, बायले, दोग जना भुरगी आसाय भुरग्यातु एकले चोडु आनी एलको चेडो ते.

सन्तोषु ब्यार कोरणु जीवित मुकारी ओरता. ताने भुरग्या सिखयले. धूव सिरवून एम.कॉ. जिकली. पूत सिखता.

-धूवेक वरडिक पिराय जाली: चोडुवा सोदून चेडया घरकरोय पवले तिसी जातक पोडोन एयले. वरडिकोय निश्चय कल्ली-

वरडिक फुडा पवली. सोयस्यानिमत्रण करका, सजरा उल दिवका तिसी कर्वय जनाक जणेका तका मदद करूक कोण ना. सन्तोषानी सग कार्य करका.

तगेले बल्लाव वेळारी तो आनी तगेली बायले उषा बैकारी बैसून चोडुवाली ओल्य अम्मा घरकडे ओचे वेळारी वेगली एक बाण्डी येवुणु शवतीन लगली. तवोलीची बैकाररसी उषा हाले पोळ्ळी. ते पोडोपोची सन्तोष रगतानी नावुण पोळ्ळा.

दोग जनकोय कोडुन्नूर अरवतालातु पवेले. उषाले मोरण तावेळारी जल्ले. सन्तोषा चॉ चिकित्सा मेले खतिर रक्षा मेली

एरदूसा धा ओरारी उषाले पोरट-मोरटम जल्ले. मोडे आंबुलनसारी घरकटे पवेले.

घरा दिके जायते मानीश वार्ता अयकून एयले. एक असा धारण



मोरण जाले खातिर सान्न व्हड मनीसा मना कसोली कसोली कार्य जाता ह्मुण संगु जावना.

मोडे पयली घरा ओरणु तेक्कारी बोड कोरणु निदयले. मगरी सर्वय जनाक मटावातु दर्शनक दरेले. लोकु एकको जावनु चयले.

अन्तिम शेष क्रिया ते सेचिरी-मित्र-बान्धवानी ह्या आचारु क्रियेतु वंटो घयलो. नवे सेयरानी कसु कपोड दिवप आसा. ते कसुकपोड मोडया शरीरा..... ..रेले ह्या कोर्मा वेळारी सर्वय जना दोळे तुमले. यो वेळु विकार निर्भर जालो. धुवेलो मंगल कोर्मातु वंटो कडनासोणा ती आवासु देवा वटे जत्रा जली.

धूवु-पूत बोंब गलताय. तंका आवयलो ई अवस्था तंकू जावना. आचार तेकितंकर्य कोर्मु कोरणु मोडे आबुल नसारी चेडयले श्री मलै गणपति क्षेत्रा सेवा समतिने ह्या कोर्म. कल्लो. पल्लिप्पुरम पंचयत स्मसानातु ओरणु उषालो सस्कारु कल्लो.

☆☆☆☆☆

## जयदीसु

रामचन्द्र शेणय मामाले घरकेट शेणवसली आवय धेन्ध करता तंगा कसलो विशेषु दीसु एयलारी लोकुमाले चेड्या उल दिवप आसा.

शेणयमामाले सान्ने पूतते विश्वा तगेलो जयदीसु शेणवसा कोय उल्लो दिल्लो. सेजरासी भुरग्या कोय निमत्रण कले.

जयदीसा खायचा कितय सग. उरतोले. ते कार्य ओरत कल्या अतेचे तोण्डातु उदाक एता.

जेवणा वेळु जालो. पान्ने दरेयले. भुर्गी बसले. पन्नारी एक एक कोरणु वटचा आरंभिले. पयलीवडिले मीट मगरी केला बळुकं, तिला लड्डु, अप्पोलु आदि. अनिकोय आसा सीत, गसी, तोय, सांबरु, उम्माने, उक्कोरी धा-बरा साधन आसा

शेणवसा ये सग दकले पिटा व्हड आश्चर्य जालो. ये सग कसी खावुण सपदिचावे. पवली तियेणे शेणवसा उबटेयलो. तू किसी यंगा पवलो.

शेणय मामा तंगा रबून चोरडुवालो नेकु चोवणु आसीलो. मामानी संगिले शेणवसा तू बसून जेयरे.

शेणवसा आनन्द जालो. सार्वय जनानी जेवण कल्ले. खीरु चों आसीलो. तिसी विश्वालो जय दीसु चों रबलो.

☆☆☆☆☆

## “आरे सान्न पुत्तो तू कच्चे गल्लोरे”

कृष्णालो मोगाचो पूत ते “सान्ने पूत”. “आरे सान्ने पुत्तो” “आरे सान्ने पुत्तो तू कच्चे गल्लोरे” “यंगा योरे” नुरवोस्या”. ओराय दवळा बोडका नटयारी अंब्या रुका पोन्दा रब्बु खेलताय. तावोलते आवयलो उळ्ळो.

अंबो मेल्या खावतेय न जल्यार खेलतेय. जयानी आवयलो उळ्ळो अयकिलो. तानी सान्ने पुता लगी संगीले अरे सान्न पुता उलदिता.

आवयचे ताळो ओल्लो ताळो. आवय गदनाय इसी उळ दित्ता. हाँवु दावुणु गलो. देकले पिटा आनन्द जालो. सोवचा आरंभिते यंगा योरे रण्डे पुता तुका कितु पिटा उळो दिल्लोरे

पोटा भूख लगता म्हणु आवयक पोरसोणु संगीले. ये अयकिले पीटा अवसूक व्हड दुःख जल्लें.

ती धेन्धा घरकेटे लोगून एयिला. तेगा लोगून मेले पेज आनी उकोरी एक पिडाणा गण्णु दिल्ली.

सान्ने पूत पेज पिविचा शुरु कल्ली. पेज पिल्ले पिटाक शान्ती मेली. आगे अम्मा कितय आसागे खावचाक भोटेणी अय्येनी दिले दोनी अप्पेय ताका दिले. तेवय तानी सुवदानी खायेले. तो धावुणु खेलचा गल्लो.


आवय घरा धेन्ध करतो जल्ली. एयदना-पैदना धुवका दनपरा खावचा सिजयेका कोपुलु रन्दनिरी दरोण पोरमा पोळे राकूड पुंजोण रन्दनी दरेयले. घरकेट पोवु करोप आसा. भात ओल्या कोपरातु घल्ले. दोग-तेगजना फायी फोवु दिवका. एक रन्दनीर भातोय दुसोरचे रन्दनीरी उरुवुय सिजेता.

आवयेने गोसली कल्ली आनी उकोरी कल्ली. भात राच्चेरे लोगूण, खाले दरेयेले आज राती फोवु करका. एक फारो फोवु करका एदी एदी पेज सगटाक वडली. सगटानी पेज पिल्ली.

सांज आठ ओरारी फोवु करचा आरंभिलों भात बजिचा कण्डीचा वेळारी तपियेनी थवसिय तवसिय करका. तो काम आनु करतो. फोवु जल्लो. फोवु कण्डीचा सान्ने पूत आनी आक राती धा ओरारी फोवु जालो.

एरदूसा फोवु ओरचाक फोवकरे एयले. तंका फोवु मेजून दिल्लो. ताने धा रुपया दिल्ले.

दीवाली पवली. फोवु जायते करका. घुसुमुटेन फोवु कल्लो. तिसी लोकाली दीवाली आसी फोवु तयारा कल्लो. तिसी दीवालीय जाल्ली. कृष्णाले घरकरानी दीवालीचो फोवु कोरणु दिल्लो-सर्वय जना व्हड सन्तोष जाल्लो.



## नतुराँक अजालो पुरस्कार

एक गाँवातु पोरन्ने मनीसु आसीलो चेयल्या अपरिष्कृत. ताका दोग जना भुर्गी आसाय. ओल्ली धूव. दकुलो पूत.

दुदाचो मामु सकानी लोगुन सांज पुतूरी अड्डा मोडोन गद्यातु धेन्ध करतोलो. दा फरया भता गजनी आसा. कोणीय इचिरील्यार इसी संगतोलो. “मलबातु इन्तिले बड्डीते”. ओडी कटुन कितय मेले जल्यार जाल्ले न जाल्यार ना.

धुवकोय पूतकोय वरडीक जाली. दोग जना चोडुवाँते एक एकएकल्याक

एक दीसा अजा मनातु एक मोग सुझलो. नतुवा नवारी कितय सान्ने बचत बाकांत जमा करका.

स्त्री धनाचो कालते, अजा हता मेले कितय चिन्ना बांकातु जमा करतो आसा

नतुरा चाँकोरणु सिखताय. भविषातु तंका गुण जातोलो. कसलेय कार्यक कडतेयमु म्हुणु अजानी निश्चय कलो.

धुवे आनी पुताक उलो दिवनु संगीले. तुमी भुरग्यकोय घेवनु एक दीसा घरकेट एवुका.

आवय आबाक व्हडआनन्द जालो. खाण जेवण जावन जाले. खाण जेवण जावन जाले. अजाने नतुरा पचवीस सासु रुपया एक एक नतुरादिलो. आनी संगीले. ये पुरस्कारु अजालो फाय चाँ कर्या जाय देकून तुमी वेचु करका धुवे पुता लगी संगीले ये रुपया कचच एक चांक बांकातु भुर्गीग्य नवारी जमा करिया.

☆☆☆☆☆





कोंकणी साहित्य समाज चेरायी